



ધી સઘર્ન ગુજરાત ચેમ્બર ઓફ કોમર્સ એન્ડ ઈન્ડસ્ટ્રી

(આઈ. એસ. ઓ. ૯૦૦૧:૨૦૧૫ પ્રમાણિત સંસ્થા),

"સંહતિ", છઠ્ઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૯૧૧૧૧

ફેક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૦૬/૦૩/૨૦૨૩

તંત્રીશ્રી, _____ સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(સેક્રેટરી જનરલ)

સિટમે- ૨૦૨૩ પ્રદર્શનથી દિવાળી સુધીમાં ડિજીટલ પ્રિન્ટીંગ અને એમ્બ્રોઇડરી મશીનરીમાં રૂપિયા ૬૫૦ કરોડથી વધુનું રોકાણ આવવાની સંભાવના

ત્રણ દિવસમાં દેશભરમાંથી ૨૧ હજારથી વધુ વિઝીટર્સે એકઝીબીશનની મુલાકાત લીધી, ટેક્સટાઇલ મશીનરીઓમાં આવનારા રોકાણથી સુરતમાં ગારમેન્ટ ઈન્ડસ્ટ્રી ડેવલપ થવાને વધુ ગતિ મળશે : હિમાંશુ બોડાવાલા

સુરત. ધી સઘર્ન ગુજરાત ચેમ્બર ઓફ કોમર્સ એન્ડ ઈન્ડસ્ટ્રી અને સુરત એમ્બ્રોઇડરી એસોસિએશનના સંયુક્ત ઉપક્રમે તા. ૦૪/૦૩/૨૦૨૩ થી ૦૬/૦૩/૨૦૨૩ દરમિયાન સરસાણા સ્થિત સુરત ઈન્ટરનેશનલ એકઝીબીશન એન્ડ કન્વેન્શન સેન્ટર ખાતે 'સુરત ઈન્ટરનેશનલ ટેક્સટાઇલ એન્ડ મશીનરી એક્ષ્પો - સીટમે ૨૦૨૩'નું આયોજન કરવામાં આવ્યું હતું, જેનું આજે સમાપન થયું હતું.

ચેમ્બર ઓફ કોમર્સના પ્રમુખ હિમાંશુ બોડાવાલાએ જણાવ્યું હતું કે, પ્રદર્શનમાં ભાગ લેનારા ૬૦ જેટલા એકઝીબીટર્સને નાની મશીનરીથી લઈને હાઇસ્પીડ અને અત્યાધુનિક ટેકનોલોજીવાળી મશીનરી માટે ઘણી સારી ઈન્કવાયરી જનરેટ થઈ હતી. મોટા ભાગના બાયર્સે ટૂવીન સિકવન્સ, ટૂવીન બીડ્સ, મિક્સ મશીન અને ૪થી લઈને ૮ સિકવન્સ સુધીની નવી વેરાયટીવાળી એમ્બ્રોઇડરી મશીનરી અંગે ઈન્કવાયરી કરી હતી. જ્યારે

કેટલાક બાયર્સે ૧૫૦૦ આરપીએમની હાઈસ્પીડ ધરાવતી એમ્બ્રોઇડરી મશીનરીઓ અંગે વિસ્તૃત માહિતી મેળવી હતી.

ડિજીટલ પ્રિન્ટીંગ મશીનરીની ફેક્ટરીઓને ડિજીટલ મીલમાં કન્વર્ટ કરવા હેતુસર પ્રદર્શનમાં મુકાયેલી અઘતન ડિજીટલ પ્રિન્ટીંગ મશીન અને ફ્યુઝીંગ મશીન અંગે ઘણી સારી ઇન્કવાયરી જનરેટ થઈ હતી. એકઝીબીશનમાં રૂપિયા ૨૫ લાખથી લઈને રૂપિયા ૧ કરોડ સુધીની મશીનરી પ્રદર્શિત કરવામાં આવી હતી.

જૂની મશીનરીવાળા ઉદ્યોગપતિઓ હવે નવી ટેકનોલોજીમાં રોકાણ કરવા જઈ રહ્યાં છે, આથી આગામી છ મહિનામાં ૨૦૦૦ જેટલા નવા મશીન વેચાઈ જવાની આશા એકઝીબીટર્સ તરફથી વ્યક્ત કરવામાં આવી હતી. દિવાળી સુધીમાં એમ્બ્રોઇડરી અને ડિજીટલ પ્રિન્ટીંગ મશીનરીમાં આશરે રૂપિયા ૬૫૦ કરોડથી વધુનું રોકાણ આવવાની સંભાવના છે. જેને પગલે સુરતમાં ગારમેન્ટ ઇન્ડસ્ટ્રીને ડેવલપ થવા વધુ ગતિ મળશે.

એકઝીબીટર્સ તરફથી મળેલા પ્રતિસાદ મુજબ, ડિજીટલ પ્રિન્ટીંગ અને એમ્બ્રોઇડરી મશીનરીમાં દર વર્ષે નવી ટેકનોલોજી અપગ્રેડ થઈ રહી છે. ટેક્ષ્ટાઇલ ઉદ્યોગકારો ડોમેસ્ટીક માર્કેટમાં તેઓની પ્રોડક્ટ વેચી રહ્યાં જ છે પણ હવે તેઓ વૈશ્વિક માર્કેટમાં પ્રોડક્ટને એક્ષ્પોર્ટ કરવાની દિશામાં આગળ વધી રહ્યાં છે. આથી દેશભરમાંથી જેન્યુન બાયર્સ એકઝીબીશનની મુલાકાતે આવ્યા હતા.

ત્રણ દિવસ દરમ્યાન પ્રદર્શનમાં જુદી-જુદી વેરાયટીની અઘતન ટેકનોલોજીવાળી ટેક્ષ્ટાઇલ મશીનરી જોવા માટે સુરત અને અમદાવાદ ઉપરાંત દિલ્હી, ચંડીગઢ, કોલકાતા, તિરુપુર, લુધિયાના, અમૃતસર, પાનીપત, જયપુર, ભીવંડી અને માલેગાવથી ખૂબ જ મોટી સંખ્યામાં બાયર્સ, ટ્રેડર્સ અને વેપારીઓ એકઝીબીશનની મુલાકાતે આવ્યા હતા. પ્રથમ દિવસે ૬૮૬૮, બીજા દિવસે ૧૦૨૨૮ અને આજે છેલ્લા દિવસે ૪૭૧૬ મળી કુલ ૨૧૮૧૨ વિઝીટર્સ એકઝીબીશનની મુલાકાત લીધી હતી.

આ એકઝીબીશનમાં ડિજિટલ પ્રિન્ટીંગ મશીન, એમ્બ્રોઇડરી મશીન, ફ્યુઝન મશીન્સ, કોમ્પ્યુટરાઇઝ એમ્બ્રોઇડરી મશીન, ડાયટ ફેબ્રિક પ્રિન્ટર, ટી શર્ટ પ્રિન્ટીંગ મશીન, બધા પ્રકારના પ્રિન્ટીંગ ઇન્ક, સર્ક્યુલર નિટિંગ મશીન, નીડલ લૂમ્સ મશીન, રોલ ટુ રોલ મશીન, એપેરલ એસેસરીઝમાં એમ્બ્રોઇડરી શ્રેડ, એમ્બ્રોઇડરી ઓઇલ, એમ્બ્રોઇડરી કન્ટ્રોલ સિસ્ટમ, એમ્બ્રોઇડરી ડિઝાઇન સોફ્ટવેર અને એપેરલ મશીન્સ તથા તેના સંબંધિત સર્વિસિસનું પ્રદર્શન કરાયું હતું.